

पद कल्याण

श्रीमैथिलि जू को नाम मनोहर मीठ ।

जापक जन सुखदायक सूधो जनु सिद्धिनि को पीठ ॥

महावर हूं को करत रंगीलो जैसे रंग मजीठ ।

बरबस काल फांस ते राखत बड़ो जबर बड़ दीठ ॥

रसना पर आवत जनु आयो रघुवर दर्शन चीठ ।

गरीबि श्रीखण्डि रस के आगे लागत देव सुधाहूं सीठ ॥

साहिब मिठिड़ो पंहिजे मिठिड़े मालिक जे मधुर नाम
जी महिमा था गाइनि । स्वामिनि महाराणी श्री मिथिलेश
नन्दनीजू जो प्यारो नाम अत्यन्तु मिठो आहे । मनु मोहींन्दड़,
सुन्दर ऐं दिलि छिकींदडु आहे । जेतिरो जपि ओतिरो वधीक
जपण लाइ उत्साहु जागे । जपींदड़नि लाइ तमाम सवलो ऐं
सुखदायी आहे । जपण में अहिड़ो सविलो जो बरु बि बिना
अटक सरलता सां जपे सिधे । सभिनी सिद्धियुनि जो जणु राज
सिंहासन आहे । जपींदड़नि जे पुठियां रिद्धियूं सिद्धियूं फिरनि
पयूं । पर जपींदड़नि खे उन्हनि जी का चाह न थी रहे । नाम
जे प्रसाद सां जीव जे हृदय में आशा त्रष्णा जी जा आग लगल
आहे सा ठरी थी वजे । कलियुगु बि उन सत्पुरुष वटां पंहिजी
सेना सूधो भजी वेंदो ।

नाम में स्वाहु बि घणो त शक्ति बि घणी । हिकु नाम,
 बि एतिरा पाप नष्ट करे सिघे थो ओतिरे सारे संसार जा जीव
 पाप नथा करे सघनि । हिकिड़ी क्षण हिकु पलु इहो मधुरु नामु
 हृदय में वसे त हे जीवु ईश्वर जे मिलण जोगु थी थो पवे ।
 सभिनी सिद्धियुनि मंत्रनि तंत्रनि जो राजा आहे । सभिनी खां आदि
 आहे त बि नितु नओं आहे । लाल अहिड़ो आहे जो महावर खे
 बि लालाई थो दिये । जियें मजीठ जो रंगु पको थींदो आहे जो
 धागो धागो अलग थी वजे तबि रंगु न लहे तियें चितु बि नाम जे
 रंग में रंगियलु प्रहलाद अनेक कष्ट सहंदे बि नाम जे नींह जे
 बल ते पको बीठो रहियो । गुरु साहिबु बि चवे थो त—

“लाल रंग जिसको लगा ताकें बड़ भागा ।

मेला कदे न होवई नहिं लागे दागा ॥”

नामु जबर्दस्ती काल फांस खां बचाइण वारो आहे ।
 समय जे विघ्ननि खे दूरि करण वारो आहे । नामनरेशु वदो
 समर्थ आहे । चवे थो त मुंहिजे जपण वारो कदहीं बि दुखी न
 थींदो । पंहिजे पारिषदनि खे दड़िका दिये त तवहीं दिसो वेठा
 मुंहिजे जपण वारे वट यमदूत विया छो ? धर्मराय खे ऐतिरी
 बि समुझ कान आई त जिते नाम नरेश वेठो आहे, उते पंहिजा
 दूत कींअ थो मोकिलियां ।

नामु महाराजु पंहिजे बिरिद जो जिद्दी आहे । हठी
 आहे । नाम जी ओट में वेठल उदहीअ जा कीड़ा उन बिरिद जे
 हठ में तारे छद्रियाई । हुन हरी चयो आहे, न अरी ?, इन
 करे मुंहिजी रक्षा जो लाइकु आहे । हुन जीव, हे राम चयो
 आहे— हराम न चयो अथसि, इन करे असांजे दर जो थी

वियो । अहिङ्गीअ तरह पंहिजी गाल्हि जो हटु सम्भालींदइ
 आहे । कोई बहानो वठी उन्हनि खे तारे थो । नामु राज
 राजेश्वर आहे । परम कृपाल आहे गरीबनि ऐं प्रणतनि खे
 पालण वारो आहे । बर बसि माना वर, श्रीरघुवर खे बि वसि
 करण वारो आहे । अथवा वर जे हृदय में वसण वारो आहे ।
 याने रघुनाथु बि इन्हीअ मिठे नाम खे हृदय में धारणु थो करे ।
 ब्रियो कामना ऐं लय थियण खां बचाइण वारो आहे । कामना
 ऐं लै, 'ब' फासियूं आहिनि । उन्हनि खां बचाए थो । मुक्ति जी
 इच्छा, सेवा खां बेमुख करण वारी आहे । इहा भक्त लाइ
 विघ्न आहे । तंहि करे प्रेमियुनि खे प्रीतम जी सेवा में क्रोड़
 मुक्ति खां बि वधीक आनन्द प्राप्त थिये थो । साईं मिठा देवनि
 खे मनाए इहा बान्हप घुरनि था ।

नामु नरेशु चवे थो त तवहीं डिङ्गो छो था मूं वटि अचो
 त मां निर्भउ कयांव । रसिना सां जहिं महल नाम जो उच्चार
 थियो उन महल इंये समुझो त प्रभुअ पंहिजे दर्शन लाइ कृपा
 भरी पत्रिका मोकिली आहे । भगवान खां बि सहंज्जो भगवान
 जो नाम आहे । कंहि बि वक्ति सदु करीसि त तियारु
 वेठो आहे ।

भगवानु ऐं जीवु बिनि सखनि पाण में विरासत कई ।
 रूपु भगवंत पाण वटि रखियो । नामु जीव खे दिनाई त हीय
 तुंहिजी सम्पति आहे । भगवंत खे जीवु एतिरो मिठो आहे जो
 नाम रूपु थी सदां उन सां गटु थो रहे । प्रभु त पंहिजो प्रणु
 पूरो करे थो पर जीवु रुगो यादि करे नीहं निबाहे त संदसि
 कल्याणु थी वजे ।

साहिब मिठिड़ा पंहिजे हृदय जी साख था दियनि त

असां खे प्रभु मिठे जे नाम रस अगियां अमृतु बि फिको थो
लगे । गरीबि श्रीखण्डि खे देवताउनि जो अमृतु बि नथो वणे ।

नाम जो प्रतक्ष अवितार सतिगुरु देव आहे । नाम जो
जापु करे, सतिगुरु जे रूप जो ध्यान करे त नाम जो असुलु
रूप प्रघटु थी पवंदो । सतिगुरु देव नाम जो उपदेशु देई भक्त खे
प्रभुअ जे रस्ते में हलाए थो । अहिडे महरबान सतिगुरु देव जी
सदाई जै हुजे ।

कवित्त

भगुवन्त मनन्त मजं भज रे,
मनसा विषयेषु रति तज रे ।
सन्साराटवी मृग तृष्ण जलं,
गुर ईश्वर चरण शरणि ब्रज रे ॥
श्रणु शास्त्र रहस्य कथा विमला,
हृदये श्रीकृष्ण सुधा सृज रे ।
निखलं जगतं यह आहि मृषा,
नितु ध्याइ श्रीराम पदाम्बुज रे ॥